



Laqgħa Numru 77

Laqgħa b'Urgenza tal-Kunsill Lokali Ix-Xewkija

IS-SEBA LEĠISLATURA

29 ta' Mejju 2018

Il-Kunsill Lokali Ix-Xewkija ltaqa' fl-Uffiċċju Amministrattiv tiegħu li jinsab fl-indirizz 2, Triq Torri Tingi, Xewkija, Għawdex fil-5.00pm ta' filgħaxija. Il-laqgħa bdiet fil-12.15pm.

PREŻENTI:

Paul Azzopardi	- Sindku
Domenic Zerafa	- Viċi Sindku
Hubert Saliba	- Kunsillier
Jeanelle Attard	- Kunsilliera

ASSENTI B'APOLOĠIJI:

George Zammit	-Kunsillier
---------------	-------------

Kunsillier li ma setax jattendi u għalhekk kien qed jiġi skużat.

MISTIEDEN:

Mario Camillieri	-Voluntier fl-Organizzazzjoni tal-Festival tal-Inbid
------------------	--

UFFIĊJAL PREŻENTI:

Marion Attard	- Segretarju Eżekuttiv
---------------	------------------------

77.1 Qari tal-ittri ta' apologiji.

77.1.1 George Zammit informa lill-Kunsill li ma setax jattendi minhabba problemi ta' sahha.

77.2 Il-Festival ta' L-Inbid

77.2.1 Is-Sindku stieden lis-Segretarju Eżekuttiv biex titkellem rigward l-imejl li intbagħtet lil membri tal-Kunsill. Is-Segretarju stqarret li ma tistax timxi bil-preparazzjonijiet fosthom tal-poster fejn fost l-oħrjan ma hemm xejn ikonfermat min-naħa tat-Taljani li dawn ha jigu żgur. Barra minnhekk talbet li jiġi diskuss hux il-Kunsill se jhallas l-ispejjeż kollha relatati ma' dan l-avveniment, kemm se jkun il-prezz tat-tazza ta' l-inbid u jekk dan iid-dhul hux se jintuża biex ikopri l-ispejjeż li se jagħmel il-Kunsill jew inkella mit-Taljani biex ikopru l-ispejjeż biex dawn jinżlu bl-inbid minn Castelvenero. Kien għalhekk deċiż mill-membri preżenti li tintbagħat imejl minnufih lis-Sur Pasquale Carlo, organizzatur min-naħa tat-Taljani fejn il-Kunsill jitlob biex jara x'tip ta' għajjuna qed jistennew huma.

77.2.2 Is-Segretarju Eżekuttiv staqsiet jekk sarux kuntatti ma' tad-Dwana min-naħa tat-Taljani. Is-Sur Mario Camilleri stqarr li sa fejn jaf hu le imma mhux qed jara din bħalha problema hekk kif jaħseb li jekk il-Kunsill ikellem lil tad-Dwana dan għandu jgħin. Is-Sindku kkomunika li kellhu jikkuntatja lil tad-Dwana hu stess.

77.2.3 Is-Sindku kkomunika li kien bagħat imejl lil Ministeru t'Għawdex u anke lil GTA biex ikunu jistgħu jgħinu fl-ispejjeż li hemm abinati ma' attivita' bħal din. Is-Segretarju Eżekuttiv ikkomunikat li kienet għadha kemm irċiviet imejl min-naħa tal-Ministru Dr Justyne Caruana fejn kienet qed isaqsi x'tip ta' għajjuna l-Kunsill kien qed ifittex. Il-membri tal-Kunsill iddiskutew u qablu li għandha tintalab l-għajjuna fuq l-armar tad-dawl, servizz ta' mini-bus minhabba l-park and ride minn fejn il-heliport u anke transport mix-xatt għal Ta' Blankas għall-Maltin.

77.2.4 Is-Segretarju Eżekuttiv ikkomunikat li jrid isir *risk assessment* biex b'hekk il-Kunsill jieħu l-prekwazzjonijiet neċessarji u jkun koperat f'każ ta' xi incident.

77.2.5 Is-Sur Mario Camilleri kkomunika li minhabba li għall-avveniment f'tit baqa' żmien irid isir reklamar permezz tal-media soċjali. Kien hawnhekk li s-Segretarju Eżekuttiv ġibdet l-attenzjoni li l-Kunsill m'għandux *page* imma *profile* u din mhux aġġornata min-naħa tal-Kunsill kif titlob il-liġi. Il-membri preżenti qablu li għandha tiġi maħluqa *Page* minufih u din tkun taħt ir-responsabilita tas-Segretarju Eżekuttiv kif titlob Direttiva Nru 4/2016. Tqajjem il-punt rigward jekk għandux isir reklamar waqt il-programm Roadshow fuq l-istazzjon nazzjonali għall-prezz ta' €160 għal 10 sekondi. Il-Kunsilliera Jeanelle Attard sostniet li hi ma taqbilx li għandu jsir dan ir-reklama waqt li l-membri l-oħra sostnew li r-reklamar fuq dan il-programm jista' jilhaq hafna nies.

- 77.2.6 Is-Segretarju Eżekuttiv staqsiet kemm se jintalab hlas għall-*food stalls*. Il-membri tal-Kunsill waqt li ddiskuttew li għall-bejgħ għandu jkun hemm biss ikel tradizzjonali Malti biss baqgħu ma ddeċidewx kemm għandu jkun il-hlas għal kull *food stall*.
- 77.2.7 Il-membri tal-Kunsill ddiskuttew x'għandu jinkiteb fuq it-tazza ta' l-inbid. Il-membri qablu li l-isem tal-Festival tal-Inbid għandu jinkiteb biex it-tazza tibqa' bħalha tifikira.
- 77.2.8 Is-segretarju Eżekuttiv ikkomunikat li waqt li talbet tlett kwotazzjonijiet kemm għall-band u anke għall-folk group kienet qed isib problema peress li dawn ibbukjati. Kien għalhekk deċiż li mmexxu mal-band D Capitals u l-folk group Ta' Verna halli ma nitifluhx is-servizz tagħhom. Il-Kunsillier Hubert Saliba qal li jkun jixraq jekk ikun hemm anke l-ghana. L-istess kunsillier kellhu jgħib il-kuntatti tat-titfel għannej wara li l-membri preżenti qablu ma' dan.

Il-laqgħa spicċat fis-6.28pm.

Konfermati, illum **25 ta' Ġunju 2018**

IFFIRMATA

Paul Azzopardi
Sindku

IFFIRMATA

Marion Attard
Segretarju Eżekuttiv